

ಅಧ್ಯಕ್ಷರು.—ಈ ಇಲಾಖೆಯ ಬೇಡಿಕೆಗಳು ಬಂದಾಗ ತಾವು ಕೂಲಂಕಷವಾಗಿ ಚರ್ಚೆ ಮಾಡಬಹುದು. ಇದು ಪ್ರಶ್ನೋತ್ತರ ವೇಳೆ.

ಶ್ರೀ ಎ. ಎಸ್. ಆಚಾರ್ಯ.—ಈ ವಿಚಾರದಲ್ಲಿ ಇದುವರೆಗೂ ಮಾನ್ಯ ಮಂತ್ರಿಗಳು ಏನು ಪ್ರಗತಿ ಪರವಾದಾಥ ಕಾರ್ಯಕ್ರಮಗಳನ್ನು ಮಾಡಿದ್ದಾರೆ ಎಂಬ ಬಗ್ಗೆ ಅಂಕಿಅಂಶಗಳು ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುತ್ತಿದ್ದೀರಾ ಎಂದು ಮಾನ್ಯ ಸದಸ್ಯರು ಪ್ರಶ್ನೆಯನ್ನು ಕೇಳಿದ್ದಾರೆ. ಆ ಪ್ರಶ್ನೆಗೆ ನಾನು ಉತ್ತರ ಕೊಡಬೇಕಾಗುತ್ತದೆ. ನಾನು ಈ ಖಾತೆಯನ್ನು ದಿನಾಂಕ ೧-೭-೧೯೮೩ರಂದು ಪ್ರಾರಂಭಿಸಿದ್ದೇನೆ. ಕಾನೂನಿನ ಚೌಕಟ್ಟಿನಲ್ಲಿ ಏನೇನು ಮಾಡಬಹುದೋ ಆ ಬಗ್ಗೆ ಯೋಚನೆ ಮಾಡಿ ಹಂತ ಹಂತವಾಗಿ ವ್ಯವಸ್ಥೆ ಮಾಡುತ್ತಿದ್ದೇವೆ. ಈ ಬಗ್ಗೆ ಸರ್ಕಾರ ಒಂದು ಆಜ್ಞೆಯನ್ನು ಕೂಡ ಹೊರಡಿಸಿದೆ. ಆ ಬಗ್ಗೆ ನಾವು ಏನೇನು ಕೆಲಸ ಕಾರ್ಯಗಳನ್ನು ಮಾಡಿದ್ದೇನೆ ಎನ್ನುವ ಬಗ್ಗೆ ಮಾಹಿತಿ ಇಲ್ಲ. ಆದರೆ ನಾನು ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುವ ಬಗ್ಗೆ ಚಿಂತನೆ ಮಾಡಿದ್ದೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಬೇರೆ ಬೇರೆ ರಾಜ್ಯಗಳಿಗೆ ಪತ್ರ ಬರೆದು ಅಲ್ಲಿನ ಮಾಹಿತಿಯನ್ನು ತರಿಸಿಕೊಂಡು ಅಧ್ಯಯನ ಮಾಡುತ್ತೇನೆಂದು ಹೇಳಿದರು. ಆದರೆ ಅಲ್ಲಿನ ಮಾಹಿತಿ ಮತ್ತು ಸಮ್ಮ ರಾಜ್ಯದ ಮಾಹಿತಿಯನ್ನು ಎಷ್ಟು ವರ್ಷಗಳಲ್ಲಿ ಅಧ್ಯಯನ ಮಾಡುತ್ತಾರೆ ?

ಶ್ರೀ ಎ. ಲಕ್ಷ್ಮೀಸಾಗರ್.—ಬೇರೆ ರಾಜ್ಯಗಳಿಗೆ ಪತ್ರ ಬರೆದು ಅಲ್ಲಿಂದ ಮಾಹಿತಿಯನ್ನು ತರಿಸುವುದು ಸ್ವಲ್ಪ ತಡವಾಗಿದೆ. ಅಲ್ಲಿ ಯಾವ ರೀತಿ ನಡೆಯುತ್ತಿದೆ ಎನ್ನುವ ಬಗ್ಗೆ ಅನುಭವ ಪಡೆದು ಕೊಂಡು ಆ ಆಧಾರದ ಮೇಲೆ ಪರಿಣಾಮಕಾರಿಯಾದಂಥ ಕೆಲಸವಾಗಬೇಕೆನ್ನುವ ದೃಷ್ಟಿಯಿಂದ ನಾನು ಪತ್ರವನ್ನು ಸಹ ಬೇರೆ ರಾಜ್ಯಗಳಿಗೆ ಬರೆದಿದ್ದೇನೆ. ನಾನು ಸಾರ್ವಜನಿಕರ ಕುಂದುಕೊರತೆಗಳನ್ನು ನಿವಾರಣೆ ಮಾಡುವುದಕ್ಕಾಗಿ ದೂರವಾಣಿಯ ಮುಖಾಂತರ ಕೂಡ ಸಂಪರ್ಕಿಸಿ ನಿವಾರಣೆ ಮಾಡಿದ್ದೇನೆ.

ಡಾ|| ವಿ. ಎಸ್. ಆಚಾರ್ಯ.—ಸಾರ್ವಜನಿಕರ ಕುಂದುಕೊರತೆಗಳನ್ನು ಗಮನಿಸಲು ಖಾತೆಯನ್ನು ಪ್ರಾರಂಭಿಸಿದಾಗ ನಾವೆಲ್ಲರೂ ಸಂತೋಷಪಟ್ಟಿದ್ದೆವು. ಆದರೆ ಇದರ ಬಗ್ಗೆ ಎಷ್ಟು ಮಹತ್ವವನ್ನು ಕೊಡಬೇಕಾಗಿತ್ತೋ ಅಷ್ಟು ಮಹತ್ವವನ್ನು ಕೊಟ್ಟಿಲ್ಲವೆಂದು ಹೇಳಬೇಕಾಗುತ್ತದೆ. ಮಾನ್ಯ ಸಚಿವರು ಕೊಟ್ಟಿರುವ ಉತ್ತರದಲ್ಲೇ ಇದನ್ನು ಮನಗಾಣಬಹುದಾಗಿದೆ.

ಅಧ್ಯಕ್ಷರು.—ಇದು ಒಳ್ಳೆಯ ಸಲಹೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಸಲಹೆಯು ಹಂತದಲ್ಲೇ ಚುಚ್ಚು ಮಾತೂ ಕೂಡ ಇದೆ. ಇದನ್ನು ನಾನು ಸಂಪೂರ್ಣವಾಗಿ ನಿರಾಕರಿಸುತ್ತೇನೆ. ಅವರು ಕೇಳಿದ ಪ್ರಶ್ನೆಗೆ ವಿವರಗಳನ್ನು ಕೊಡಲು ಸಾಕಷ್ಟು ಸರಕು ನನ್ನಲ್ಲಿದೆ. ಶಾಂತ ಮನೋಭಾವದಿಂದ, ಸಹೃದಯತೆಯಿಂದ ಅವರು ಕೇಳಿದರೆ ನಾನು ಹೇಳಬಹುದು. ಅವರ ಹತ್ತಿರ ಹೋಗಿ ಹೇಳಲು ಸಹ ನಾನು ಸಿದ್ಧನಾಗಿದ್ದೇನೆ.

ವಿಷಯ.—ಪರಿಶಿಷ್ಟ ವರ್ಗಕ್ಕೆ ನಾಯಕ ಜನಾಂಗವನ್ನು ಸೇರಿಸುವ ಬಗ್ಗೆ ಹಾಗೂ ಜಾತಿಯ ಪ್ರಮಾಣ ಪತ್ರವನ್ನು ನೀಡದಿರುವ ಬಗ್ಗೆ.

ಪ್ರ. ೭೪ (೭೭) ಶ್ರೀ ಎನ್. ಜಿ. ನಾಯಕ್ (ಮೊಳಕಾಲೂರು) —ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಅ) 'ನಾಯಕ' ಜನಾಂಗದ ಪರಿಯಾಯ ಜಾತಿಯವರಾದ ಬೇಡ. ವಾಲ್ಮೀಕಿ, ತಳವಾರ, ಪಾಳೇಗಾರ ಮತ್ತು ಪರಿವಾರ ನಾಯಕ ಮುಂತಾದ ೧೭ ಜಾತಿಯ ಪಂಗಡದವರಿಗೆ ಪರಿಶಿಷ್ಟ ವರ್ಗದ ಸರ್ಟಿಫಿಕೇಟ್ ಪತ್ರಗಳನ್ನು ನೀಡದಿರುವ ಕಾರಣಗಳೇನು ;

ಆ) 'ನಾಯಕ' ಜನಾಂಗದ ಮೇಲ್ಕಂಡ ಪರ್ಯಾಯ ಜಾತಿಯ ಹೆಸರುಗಳನ್ನು ಪರಿಶಿಷ್ಟ ವರ್ಗದಲ್ಲಿ ಸೇರಿಸಲು ಸರ್ಕಾರದವರು ಕೈಕೊಂಡ ಕ್ರಮವೇನು ?

೧) ಈಗಾಗಲೇ ಸರ್ಕಾರದವರೇ ಕೊಟ್ಟಿರುವ 'ನಾಯಕ' ಜಾತಿಯ ಸರ್ಟಿಫಿಕೇಟ್ (ಪ್ರಮಾಣ) ಪತ್ರಗಳ ಮೇಲೆ (ಸಿ ಆರ್ ೧)ಯವರು ಕ್ರಮ ತೆಗೆದುಕೊಂಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಈ ಪರಿಯಾಯ ಜಾತಿಯವರನ್ನು, ನಾಯಕ ಜನಾಂಗವೆಂದು ಪರಿಗಣಿಸದಿರುವುದರಿಂದ ಪರಿಶಿಷ್ಟ ವರ್ಗದ ಸರ್ಟಿಫಿಕೇಟ್ ನೀಡುತ್ತಿಲ್ಲ.

ಆ) ಈ ಪರ್ಯಾಯ ಜಾತಿಗಳು ಹಿಂದುಳಿದ ವರ್ಗದ ಪಟ್ಟಿಯಲ್ಲಿರುವುದರಿಂದ, ಪರಿಶಿಷ್ಟ ವರ್ಗದಲ್ಲಿ ಸೇರಿಸಲು ಬರುವುದಿಲ್ಲ.

೧) ಬಂದಿದೆ.

ಶ್ರೀ ಎನ್. ಜಿ. ನಾಯಕ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರು ಕೊಟ್ಟಿರುವ ಉತ್ತರ ಸರಿ ಯಾಗಿದೆ. ನನಗೆ ಕರ್ನಾಟಕ ವಿಧಾನಸಭೆಯ ಕಾರ್ಯನಿರ್ವಹಣೆ ಮತ್ತು ನಿಯಮಾವಳಿಯ ೫೧ನೇ ನಿಯಮದ ಪ್ರಕಾರ ಅರ್ಧಗಂಟಿ ಕಾಲಾವಕಾಶ ಕೊಡಬೇಕು. ಏಕೆಂದರೆ ಇದು ಬಹಳ ಮುಖ್ಯವಾದ ವಿಷಯ ಮತ್ತು ಇದರ ಬಗ್ಗೆ ಚರ್ಚೆ ಮಾಡಬೇಕಾಗಿದೆ.

ಅಧ್ಯಕ್ಷರು.—ನೀವು ಬೇರೆ ಒಂದು ನೋಟೀಸ್ ಕೊಡಿ.

ಶ್ರೀ ಎನ್. ಜಿ. ನಾಯಕ್.—ಇದು ಬಹಳ ಮುಖ್ಯವಾದ ಪ್ರಶ್ನೆ.

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಸದಸ್ಯರು ನೋಟೀಸ್ ಕಳಿಸಿಕೊಟ್ಟರೆ ಉತ್ತರಿಸಲು ನಾನು ಸಿದ್ಧಳಾಗಿದ್ದೇನೆ.

ಒಬ್ಬರು ಮಾನ್ಯ ಸದಸ್ಯರು.—ಅಧ್ಯಕ್ಷರೇ, ಈಗಾಗಲೇ ನಾಯಕ ಜನಾಂಗಕ್ಕೆ ಸೇರಿದವರಿಗೆ ಎಸ್. ಟಿ. ಸರ್ಟಿಫಿಕೇಟ್‌ನ್ನು ಕೊಟ್ಟಿದ್ದಾರೆ. ತಹಸೀಲ್ದಾರರು ಕೊಟ್ಟಂತಹ ಸರ್ಟಿಫಿಕೇಟ್‌ಗಳನ್ನು ಈಗ ಕಸಿದುಕೊಂಡು ಅವರ ಮೇಲೆ ಮೊಕದ್ದಮೆಗಳನ್ನು ಹೂಡಿದ್ದಾರೆ. ಇದರ ಬಗ್ಗೆ ಸರ್ಕಾರದವರು ಯಾವ ಕ್ರಮವನ್ನು ತೆಗೆದುಕೊಂಡಿದ್ದಾರೆಂಬುದನ್ನು ಮಾನ್ಯ ಮಂತ್ರಿಯವರು ದಯವಿಟ್ಟು ತಿಳಿಸುತ್ತೀರಾ ?

ಶ್ರೀಮತಿ ಚಂದ್ರಪ್ರಭಾ ಅರಸ್.—ಮಾನ್ಯ ಅಧ್ಯಕ್ಷರೇ, ಈ ಸರ್ಟಿಫಿಕೇಟ್ ವಿಚಾರದಲ್ಲಿ ಅದರಲ್ಲೂ ಪರಿಶಿಷ್ಟ ಜಾತಿ ಅಂತ ಇದ್ದಾಗ, ಈ ಪಟ್ಟಿಯಲ್ಲಿ ಹೊಸದಾಗಿ ಯಾವುದನ್ನೂ ಸೇರಿಸುವ ಅಥವಾ ಕೈಬಿಡುವ ಅಧಿಕಾರ ವ್ಯಾಪ್ತಿ ರಾಜ್ಯ ಸರ್ಕಾರಕ್ಕೆ ಇಲ್ಲ. ಸುಪ್ರೀಂ ಕೋರ್ಟಿನ ಆದೇಶದ ಮೇರೆಗೆ ರಾಜ್ಯ ಸರ್ಕಾರ ಈಗಾಗಲೇ ಇದರ ಬಗ್ಗೆ ಒಂದು ಆಯೋಗವನ್ನು ರಚನೆ ಮಾಡಿದೆ. ಈ ಆಯೋಗವು ಜಿಲ್ಲಾವಾರು, ತಾಲೂಕುವಾರು ಮಾಹಿತಿಯನ್ನು ಸಂಗ್ರಹಿಸಿ ಕೇಂದ್ರ ಸರ್ಕಾರಕ್ಕೆ ವರದಿ ರೂಪದಲ್ಲಿ ಒಪ್ಪಿಸಲು ಕಾರ್ಯಾರಂಭ ಮಾಡಿದ್ದಾರೆ. ಬೇರೆ ಒಂದು ನಾಯಕ ಜಾತಿ ಪಂಗಡಕ್ಕೆ ಸೇರಿದ ಸಮಸ್ಯೆ ಇದ್ದಲ್ಲಿ, ಬೇರೆ ಬೇರೆ ಅನೇಕ ವರ್ಗಗಳಿಗೆ ಸಂಬಂಧಪಟ್ಟ ಹಾಗೆ ಸಮಸ್ಯೆಗಳು ಹಲವಾರು ಇವೆ. ಇದನ್ನು ಸರ್ಕಾರ ಮನಗಂಡಿದ್ದು, ಆಯೋಗದವರು ಸಂಪೂರ್ಣ ಮಾಹಿತಿಯನ್ನು ಕೊಟ್ಟ ಮೇಲೆ ಸೂಕ್ತ ಕ್ರಮಕ್ಕಾಗಿ ಅದನ್ನು ಕೇಂದ್ರ ಸರ್ಕಾರಕ್ಕೆ ಕಳಿಸಿಕೊಡುತ್ತೇವೆ.

ಶ್ರೀ ಕೆ. ಶಿವಮೂರ್ತಿ.—ನಾಯಕ ಜನಾಂಗಕ್ಕೆ ಸೇರಿದ್ದು ವಿದ್ಯಾಭ್ಯಾಸ ಮಾಡತಕ್ಕಂಥ ವಿದ್ಯಾರ್ಥಿಗಳನ್ನು ಪರಿಶಿಷ್ಟ ಜಾತಿಗೆ ಸೇರಿದವರೆಂದು ಪರಿಗಣಿಸಿ ಶ್ರೀಮಾನ್ ದೇವರಾಜ ಅರಸರವರು ಮುಖ್ಯಮಂತ್ರಿಯಾಗಿದ್ದ ಕಾಲದಲ್ಲಿ ಅವರಿಗೆ ಸರ್ಟಿಫಿಕೇಟ್‌ಗಳನ್ನು ಕೊಡಲಾಗಿತ್ತು. ಚಿತ್ರದುರ್ಗ ಜಿಲ್ಲೆಗೆ ಸೇರಿದ ಈ ವಿದ್ಯಾರ್ಥಿಗಳು ಹಾಸ್ಟೆಲ್ ಸೌಲಭ್ಯಗಳನ್ನು ಕೂಡ ಪಡೆದುಕೊಂಡು ವಿದ್ಯಾಭ್ಯಾಸ ಮಾಡಿದ್ದಾರೆ. ಈಗ ಅವರಿಗೆ ನೀಡಲಾಗಿದ್ದ ಸರ್ಟಿಫಿಕೇಟ್‌ಗಳನ್ನು ಕಸಿದುಕೊಂಡು ಅವರನ್ನು ಆ ಜಾತಿಯಿಂದ ಕಿತ್ತಾಡಲಾಗಿದೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಬಂದಿದ್ದರೆ ಏನು ಕ್ರಮ ವನ್ನು ಕೈಗೊಳ್ಳಲಾಗಿದೆ ?

ಶ್ರೀಮತಿ ಚಂದ್ರಪ್ರಭಾ ಅರಸು —ನಾನು ಮೊದಲೇ ಹೇಳಿದ ಹಾಗೆ ಯಾರನ್ನೂ ಪರಿಶಿಷ್ಟ ಜಾತಿಗೆ ಸೇರಿಸುವುದಾಗಲೀ, ತೆಗೆಯುವುದಾಗಲೀ ರಾಜ್ಯ ಸರ್ಕಾರದ ಅಧಿಕಾರ ವ್ಯಾಪ್ತಿಯಲ್ಲಿ ಇಲ್ಲ. ಆದ ರಿಂದ ಕೇಂದ್ರ ಸರ್ಕಾರದ ಸೂಚನೆ ಏನು ಇದೆ, ಪಟ್ಟಿ ಏನು ಇದೆ, ಅದರ ಪ್ರಕಾರವೇ ಸರ್ವಿಷ ಕೇಟ್‌ನ್ನು ಕೊಡಬೇಕಾಗುತ್ತದೆ. ಸರ್ವಿಷಕೇಟ್‌ನ್ನು ದುರುಪಯೋಗ ಮಾಡಿಕೊಂಡಿದ್ದು ಕಂಡು ಬಂದರೆ ಅದನ್ನು ವಿಚಾರಣೆ ಮಾಡಲಾಗುತ್ತದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ. —ಮಾನ್ಯ ಅಧ್ಯಕ್ಷರೇ, ಈ ಶೆಡ್ಯೂಲ್‌ನಲ್ಲಿ ಯಾವ ಜಾತಿಯನ್ನು ಸೇರಿಸಬೇಕಾದರೂ ಅದು ನಿಮ್ಮ ಕೈಯಲ್ಲಿ ಇಲ್ಲ ಎನ್ನುವುದು ಸರಿ. ಆದರೆ ಸೀನಾನಿಮಸ್ ಜಾತಿಗೆ ಸಂಬಂಧಪಟ್ಟಿದ್ದು ಯಾವುದು ಎಂಬ ಮಾಹಿತಿಯನ್ನು ಪಡೆದುಕೊಂಡು ಅದನ್ನು ಕೇಂದ್ರಕ್ಕೆ ಶಿಫಾರಸ್ಸು ಮಾಡತಕ್ಕಂಥ ಅಧಿಕಾರ ರಾಜ್ಯ ಸರ್ಕಾರಕ್ಕೆ ಇದೆಯೇ? ಹಾಗಿದ್ದ ಪಕ್ಷದಲ್ಲಿ ಅಂತಹ ಶಿಫಾರಸ್ಸನ್ನು ಮಾಡಿ ಕೇಂದ್ರ ಸರ್ಕಾರಕ್ಕೆ ಕಳಿಸಿ. ಅದು ಆಗದಿದ್ದರೆ ನಿಮಗೆ ಆ ಅಧಿಕಾರವಿದ್ದರೂ ಉಪಯೋಗ ಮಾಡಲಿಕ್ಕೆ ಸಾಧ್ಯವಿಲ್ಲವೆಂದು ನಂಬಬಹುದು. ಇದಕ್ಕೆ ತಮ್ಮ ಅಭಿಪ್ರಾಯ ಏನು?

ಶ್ರೀಮತಿ ಚಂದ್ರಪ್ರಭಾ ಅರಸು. —ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳುವುದು ಸರಿ. ಈಗ ಹೊಸದಾಗಿ ರಚಿತವಾಗಿರುವ ಆಯೋಗದ ಕಾರ್ಯ ವಿಧಾನದಲ್ಲಿ ಇವೆಲ್ಲವನ್ನೂ ಅಳವಡಿಸಲಾಗಿದೆ. ರಾಜ್ಯದಲ್ಲಿರತಕ್ಕಂಥ ಎಲ್ಲಾ ಬುಡಕಟ್ಟುಗಳ, ಪಂಗಡಗಳ ಸಂಪೂರ್ಣ ಮಾಹಿತಿಯನ್ನು ಸಂಗ್ರಹಿಸಿ ಅದನ್ನು ಕೇಂದ್ರ ಸರ್ಕಾರದ ಗಮನಕ್ಕೆ ತರಬೇಕಾದದ್ದು ಈ ಸಮಿತಿಯ ಕರ್ತವ್ಯವಾಗಿದೆ. ಈ ಬಗ್ಗೆ ಎಲ್ಲಾ ಕ್ರಮಗಳನ್ನೂ ಕೈಗೊಂಡಿದ್ದೇವೆ.

ಶ್ರೀ ಎನ್. ಜಿ. ನಾಯಕ್ —ನಾಯಕ ಜನಾಂಗದ ಪರ್ಯಾಯ ಜಾತಿಯವರಾದ ಬೇಡರ, ವಾಲ್ಮೀಕಿ, ತಳವಾರ, ಪಾಳೇಗಾರ ಮತ್ತು ಪರಿವಾರ ನಾಯಕ ಮುಂತಾದ ೧೭ ಜಾತಿ ಯವರು ಮೊದಲ ಪರಿಶಿಷ್ಟ ವರ್ಗಕ್ಕೆ ಸೇರಿದವರಾಗಿದ್ದರು. ನಾಯಕ ಜನಾಂಗದ ಉಪಪಂಗಡಗಳಲ್ಲಿ ಈ ಜಾತಿಗಳು ಸೇರಿವೆ.....

ಅಧ್ಯಕ್ಷರು. —ನಾನು ಈಗಾಗಲೇ ನೋಟೀಸ್ ಕೊಡಿ ಎಂದು ಹೇಳಿದ್ದೇನೆ. ನೀವು ನೋಟೀಸ್ ಕೊಟ್ಟಮೇಲೆ ಇದರ ಬಗ್ಗೆ ಚರ್ಚೆ ಮಾಡೋಣ.

ವಿಷಯ. —ರಾಜ್ಯದ ಪ್ರತಿಯೊಂದು ಜಿಲ್ಲೆಯಲ್ಲಿ ಒಂದು ಕಾರ್ಮಿಕ ನ್ಯಾಯಾಲಯವನ್ನು ಪ್ರಾರಂಭಿಸುವುದು.

೭೫ (೬೩) ಶ್ರೀ ಮಲ್ಲಿಕಾರ್ಜುನ ವಿ ಬನ್ನಿ (ಗುಲೇರ್ ಗುಡ್ಡ). —ಮಾನ್ಯ ಕಾರ್ಮಿಕ ಹಾಗೂ ವಸ್ತ್ರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

(ಅ) ರಾಜ್ಯದಲ್ಲಿ ಪ್ರತಿ ಜಿಲ್ಲೆಗೆ ಒಂದರಂತೆ ಕಾರ್ಮಿಕ ನ್ಯಾಯಾಲಯಗಳನ್ನು ಪ್ರಾರಂಭಿಸುವ ಸಲಹೆ ಸರ್ಕಾರದವರಲ್ಲಿದೆಯೇ?

(ಆ) ಹಾಗಿದ್ದರೆ ಅದರ ರೂಪು ರೇಖೆಗಳು ಯಾವುವು?

ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಇಲಾಖೆಯ ಮಂತ್ರಿಗಳು). —

(ಅ) ಇಲ್ಲ.

(ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ ಬನ್ನಿ. —ಮಾನ್ಯ ಮಂತ್ರಿಗಳು ಈ ಪ್ರಶ್ನೆಯ (ಅ) ಉತ್ತರವಾಗಿ ಇಲ್ಲ ಎಂದು ಹೇಳಿದ್ದಾರೆ, ಹಾಗೆಯೇ (ಆ) ಗೆ ಉತ್ತರವಾಗಿ ಪ್ರಶ್ನೆ ಉದ್ಭವಿಸುವುದಿಲ್ಲ ಎಂದು ಹೇಳಿದ್ದಾರೆ. ತಮಗೆ ಹೇಳಬೇಕಾದರೆ ಕರ್ನಾಟಕ ರಾಜ್ಯದಲ್ಲಿ ಅನೇಕ ಕಚ್ಚಿಲಿಗಳು ಅನೇಕ ವರ್ಷಗಳಿಂದಲೂ ನ್ಯಾಯದ ತೀರ್ಮಾನವಾಗದೇ ಹಾಗೆಯೇ ಉಳಿದಿವೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಇದರಲ್ಲಿ ಅನೇಕ ಬಡವರು ಇರುತ್ತಾರೆ, ಪರಿಶಿಷ್ಟ ವರ್ಗದವರು ಇರುತ್ತಾರೆ, ಹರಿಜನ-ಗಿರಿಜನರು ಇರುತ್ತಾರೆ. ಅವರಿಗೆ ಇದುವರೆಗೂ ಕೂಡ ಸರಿಯಾದ ನ್ಯಾಯ ದೊರೆತಿಲ್ಲ. ಈ ಬಗ್ಗೆ ಕಾರ್ಮಿಕ ನ್ಯಾಯಾಲಯಕ್ಕೂ ಸಹ ದೂರು ಹೋಗಿದೆ. ಇದರ ಬಗ್ಗೆ ಅದಷ್ಟು ಶೀಘ್ರವಾಗಿ ಸುಧಾರಿಸುವುದಕ್ಕೆ ಸಾಧ್ಯವೇ ಎಂದು ಕೇಳುತ್ತೇನೆ. ಎರಡನೆಯದಾಗಿ, ಹೇಳಬೇಕಾದರೆ ಕಾರ್ಮಿಕ ನ್ಯಾಯಾಲಯ ಏನು ಇದೆ ಅದು